

संक्षिप्त

प्रतिभाओं का सम्मान

लालसोटा क्षेत्र के विद्यालयों में नए शैक्षणिक सत्र की शुरुआत उत्साह और सम्मान के साथ हो रही है। इसी क्रम में राजकीय उच्च माध्यमिक विद्यालय राजोली में प्रतिभावान छात्र-छात्राओं को पुरस्कृत कर सम्मानित किया गया। उत्कृष्ट परीक्षा परिणाम देने वाले विद्यार्थियों को माल्यार्पण कर उनका उत्साहवर्धन किया गया। वहीं दूसरी ओर पीएम अशोक शर्मा राजकीय माध्यमिक विद्यालय में भी सम्मान समारोह आयोजित किया गया। कार्यक्रम के दौरान प्रिंसिपल मदन पारीक द्वारा विद्यालय के होनहार छात्र-छात्राओं को सम्मानित कर उनके उज्वल भविष्य की कामना की गई। साथ ही 1 अप्रैल से प्रारंभ हुए नए शैक्षणिक सत्र के अवसर पर नवप्रवेशित छात्र-छात्राओं का भी तिलक लगाकर एवं सम्मानपूर्वक स्वागत किया गया। इस दौरान विद्यालय में खुशी और उत्साह का माहौल देखने को मिला।

ज्ञापन सौपा

निवाड़ी। भगत सिंह कॉलोनी में उत्पत्ती बंदरों ने आतंक मचा रखा है। बंदरों से परेशान कॉलोनी वासियों ने अधिशासी अधिकारी मनोहरलाल जाट को ज्ञापन सौंपकर उक्त समस्या का समाधान करवाने की मांग की है। ज्ञापन में बताया कि वाटर बर्क्स के पीछे वाली गली में बंदरों का जमावडा रहता है। बंदर आए दिन महिलाओं एवं छोटे बच्चों पर हमला कर रहे हैं। हाल ही में कॉलोनिवासी निर्मला देवी को बंदर ने बुरी तरह काटकर घायल कर दिया। कॉलोनिवासियों ने रोष व्यक्त करते हुए कहा कि कॉलोनी में बंदर घरों में घुसकर सामान खा जाते हैं और कपड़े फाड़ देते हैं। सड़क पर चलने वाले राहगीरों को भी निशाना बना रहे हैं। कॉलोनिवासियों ने नगरपालिका प्रशासन से मांग की है कि कॉलोनी में मौजूद करीब 30-40 उत्पत्ती बंदरों को अतिशीघ्र पकड़वाकर उन्हें प्राकृतिक स्थानों पर छोड़ा जाए ताकि किसी बड़ी जनहानि को रोका जा सके। ज्ञापन देने वालों में चेतनकुमार जैन, अंजना, मनीष, रेखा, राजकुमारी कुमावत, शांति, मंजू, विनीता, उत्तम कुमावत, पूजा कुमावत, नीलेश, गीता, वैष्णव, सुमन, शशि देवी, उर्मिला, मीनाक्षी, अनिता, अनिता जैन, मुकेश जैन व निर्मला सहित कई कॉलोनिवासी मौजूद थे।

बेनीवाल सहकारी समिति लिमिटेड का डायरेक्टर मनोनीत

मनोहरपुर। बहुत उद्देश्य ग्राम सेवा सहकारी समिति लिमिटेड मनोहरपुर की विशेष आमसभा का आयोजन किया गया। प्राप्त जानकारी के अनुसार इसमें अलग-अलग मुद्दों पर विचार विमर्श हुआ एवं मनोहरपुर से जुड़े पृथक ग्राम सेवा सहकारी समिति उदावला को उसका हिस्सा राशि देख करके अलग सहकारी समिति का सफल संचालन करने का एवं साथ ही पूरुणमल जी बेनीवाल और राम प्रकाश नाई को सहकारी समिति लिमिटेड का डायरेक्टर मनोनीत किया गया यह प्रस्ताव सहकारी समिति की आमसभा में सर्वसम्मति से लिया गया साथ ही सभी ने उनके निर्वाचन पर बधाई और शुभकामनाएं दी।

कार ने बाईक के मारी टक्कर

निवाड़ी/दतवास। बुधवार की दोपहर में एनएच 11 ए एक्सटेंशन पर दत्तवास मोड़ पर एक कार ने बाइक के टक्कर मार दी। जिससे बाइक सवार दो युवक गंभीर रूप से घायल हो गए। सूचना पर दत्तवास पुलिस मौके पर पहुंची और दोनों घायलों को एम्बुलेंस से राजकीय सामुदायिक स्वास्थ्य केन्द्र चाकूम में भर्ती करवाया। दत्तवास थानाधिकारी हीरालाल वर्मा ने बताया कि बुधवार की दोपहर करीब 12.30 बजे एक बाइक पर सवार होकर दो जने दत्तवास जा रहे थे। इसी दौरान कौथन की ओर जा रही एक कार ने उनकी बाइक के टक्कर मार दी। इस दुर्घटना में बाइक सवार देवनाथराय पुत्र जयकिशन गुर्जर निवासी हिंमोनिवा बुजुर्ग व अजय पुत्र रामखिलाडी गुर्जर निवासी श्रीरामपुरा थाना कानोता जयपुर गंभीर घायल हो गए।

प्रायोगिक परीक्षा 2 से

लालसोटा। राजेश पायलट राजकीय स्नातकोत्तर महाविद्यालय लालसोटा में बी.ए. बी.एस.सी. प्रायोगिक परीक्षा 2 अप्रैल से शुरू होगी। प्रायोगिक परीक्षा पहाड़िया ने बताया कि स्नातक सेमेस्टर कक्षाओं की प्रायोगिक परीक्षा 2 अप्रैल से प्रारंभ होगी। परीक्षार्थी महाविद्यालय समय में उपस्थित होकर संबंधित विषय के प्रोफेसर से जानकारी प्राप्त कर नियत समय पर परीक्षा हेतु उपस्थित होना सुनिश्चित करें।

किशनगढ़ बास में हनुमान भक्तों ने झांकी का पुष्पेवर्षा कर स्वागत किया

किशनगढ़ बास। शहर के पुराना बाजार स्थित प्राचीन हनुमान मंदिर को हनुमान जी महाराज के जन्म उत्सव पर रोशनी एवं फूलों से सजाया गया है। सायं डीजे व बैंड तथा डोल बाजे के साथ 25 सुंदर सुंदर झांकी निकाली गईं। जगह-जगह हनुमान भक्तों ने झांकियों का पुष्प वर्षा कर स्वागत कर प्रसाद लोगों में बांटा गया। हनुमान जी महाराज के जन्म उत्सव पर सुबह से अखंड रामायण पाठ का शुभारंभ किया गया।

हनुमान मंदिर से निकाली गई झांकी की शुरुआत मंदिर के महंत पंडित कालूराम शर्मा ने विधि-विधान से पूजन कर की। इस दौरान उपस्थित अतिथि विधायक दीपचंद खेरिया, प्रधान पंचायत समिति बीपी सुमन, नगर पालिका चेयरमैन प्रतिनिधि सतीश सिंघल, भाजपा मंडल अध्यक्ष मनोज मित्तल, संयुक्त व्यापार महासंघ



हनुमान जन्मोत्सव पर झांकी में सड़क पर पैदल चलते हनुमानजी व नंगे बदन पर राम-राम का नाम लिखें नाचते छोटे छोटे बालक।

अध्यक्ष परमानंद लखायणी, भाजपा जिला उपाध्यक्ष राजेश बटवाल, बने सिंह नरुका, सरपंच जनेश भूटानी, पुलिस थाना अधिकारी बनवारी लाल मीणा सहित अनेक गणमान्य लोगों आरती कर पूजा अर्चना की।

इस अवसर पर मंदिर समिति के मदनलाल अग्रवाल, विनय गोयल, नवीन जैन, नरेश कांत वशिष्ठ, धीरज सोनी, चंद्र प्रकाश शर्मा, पंकज सोनी सहित सदस्यों ने अतिथियों का दुग्ध पहनाकर स्वागत किया। हनुमान जी

जगह-जगह रास्तों में पुष्पवर्षा व प्रसाद वितरण कर किया गया स्वागत, झांकी देखने घरों से बाहर निकलकर सड़कों पर पहुंची महिलाएं व बच्चे पुरुष की रही भीड़

महाराज के जन्म उत्सव पर निकाली गई भव्य झांकी में सड़क पर पैदल पैदल चलते हनुमानजी व नंगे बदन राम-राम का नाम लिखें नाचते आगे चल रहे छोटे छोटे बालक, इसी प्रकार झांकी में सड़कों पर नाचते भोलेशंकर व आगे के गोलें छोड़ते सहयोगी कलाकार आकर्षण का केंद्र रहे।

सायं 6 बजे मंदिर से शुरू हुई झांकी मुख्य बाजार संत कंवर पर पैदल पैदल चलते हनुमानजी व नंगे बदन राम-राम का नाम लिखें नाचते आगे चल रहे छोटे छोटे बालक, इसी प्रकार झांकी में सड़कों पर नाचते भोलेशंकर व आगे के गोलें छोड़ते सहयोगी कलाकार आकर्षण का केंद्र रहे।

देर रात मंदिर पर पहुंची। इस दौरान पूरे रास्ते झांकी देखने वाले श्रद्धालु भक्त महिलाएं बच्चे पुरुष की भारी भीड़ सड़कों पर रही। वहीं भाजपा कार्यकर्ताओं ने हनुमान जन्मोत्सव पर प्रधानमंत्री नरेंद्र मोदी की ओर से दी गई शुभकामनाओं का ऑडियो चलाकर दिए गए संदेश को सुनवाया।

मंदिर समिति के विनय गोयल व नवीन जैन ने बताया है 2 अप्रैल गुरुवार को अखंड रामायण पाठ समापन पर सुबह हवन यज्ञ होगा उसके पश्चात भंडारा शुरु कर पंचत में बैठकर प्रसादी ग्रहण कराई जाएगी।

पीएम स्कूल दूनी में प्रतिभा सम्मान

समारोह आयोजित टोंका। जिले की दूनी तहसील मुख्यालय स्थित पीएम राजकीय उच्च माध्यमिक विद्यालय में बुधवार को प्रतिभा सम्मान समारोह आयोजित किया गया।

इस दौरान शहरी संकुल प्रारंभिक शिक्षा अधिकारी एवं प्रधानाचार्य कैलाश वर्मा ने बताया कि पीएम विद्यालय दूनी का परीक्षा परिणाम हर वर्ष की भांति श्रेष्ठ रहा है। बोर्ड कक्षा 5, 8, 10, 12 में प्रथम द्वितीय और तृतीय स्थान प्राप्त 20 प्रतिभावान छात्र-छात्राओं का माला, साफा एवं स्मृति चिन्ह प्रदान कर सम्मान किया गया।

सभी प्रतिभागियों को विद्यालय परिवार एवं विकास समिति द्वारा माला साफा और स्मृति चिन्ह प्रदान कर सम्मान किया गया। इस अवसर पर एसएमसी एसडीएम सदस्य, विद्यालय स्टाफ, छात्र छात्राएं उपस्थित रहे।

दीपिका ने 97 प्रतिशत अंक प्राप्त किये

देवली। राजस्थान माध्यमिक शिक्षा बोर्ड द्वारा मंगलवार को जारी 12 वीं के परीक्षा परिणाम में देवली शहर की ट्राई होम कोचिंग इंस्टिट्यूट संस्थान के विद्यार्थियों ने अपनी उत्कृष्ट प्रतिभा का प्रदर्शन किया है। ट्राई होम इंस्टिट्यूट के डायरेक्टर राहुल राय ने बताया कि संस्थान के होनहार छात्रा दीपिका कंवर ने 97 प्रतिशत अंक प्राप्त करके प्रथम स्थान प्राप्त किया है। छात्रा दीपिका कंवर ने ट्राई होम कोचिंग संस्थान में दिए जाने वाली शिक्षा और देश की सेवा करने का जज्बा रखने की इच्छा पर यह सफलता प्राप्त की है। दीपिका कंवर ने अपने माता-पिता सहित पूरे क्षेत्र और ट्राई होम कोचिंग संस्थान को गौरवान्वित कर दिया है। इसी प्रकार संस्थान की भावना चौधरी ने 96.40 प्रतिशत, प्रिंस महावीर ने 91.20 प्रतिशत, साक्षी बंसोरा ने 91 प्रतिशत, अंशु जांगिड़ ने 90 प्रतिशत अंक प्राप्त किए हैं।

तारबंदी योजना से किसानों को फसल सुरक्षा में 60 प्रतिशत तक अनुदान

भरतपुर (निस)। मुख्यमंत्री भजनलाल शर्मा के नेतृत्व में प्रदेश में किसानों की फसलों की सुरक्षा एवं उत्पादन बढ़ाने के उद्देश्य से तारबंदी योजना संचालित की जा रही है। योजना का मुख्य उद्देश्य नीलगाय एवं निराश्रित पशुओं से फसलों को होने वाले नुकसान से बचाना है। संयुक्त निदेशक कृषि विभाग राधेश्याम मीना ने जानकारी देते हुए बताया कि राज्य सरकार द्वारा कृषकों को अनुदान के तहत 400 रनिंग मीटर तक तारबंदी स्थापित करने पर लघु एवं सीमान्त किसानों को लागत का 60 प्रतिशत अथवा अधिकतम 48 हजार रुपये (जो भी कम हो) तथा सामान्य कृषकों को लागत का 50 प्रतिशत अथवा अधिकतम 40 हजार रुपये (जो भी कम हो) का अनुदान दिया जा रहा है। उन्होंने बताया कि सामुदायिक आवेदन के तहत 10 या अधिक

योजना का मुख्य उद्देश्य नीलगाय एवं निराश्रित पशुओं से फसलों को होने वाले नुकसान से बचाना है

किसानों के समूह द्वारा न्यूनतम 5 हेक्टेयर क्षेत्र में तारबंदी करने पर लागत का 70 प्रतिशत अथवा अधिकतम 56 हजार रुपये (जो भी कम हो) तक अनुदान देय है। परिधि के आधार पर तारबंदी करने पर प्रोराटा बेसिस पर अनुदान देने का प्रावधान किया गया है। प्रति कृषक अधिकतम 400 रनिंग मीटर तक अनुदान दिया जाएगा। योजना की पात्रता के संबंध में उन्होंने बताया कि इसका लाभ सभी श्रेणी के कृषकों को दिया जाएगा। व्यक्तिगत एवं समूह

आवेदन के लिए आवेदक के पास न्यूनतम 1.5 हेक्टेयर भूमि एक ही स्थान पर होना आवश्यक है। वहीं अनुसूचित जनजाति क्षेत्रों में जेत का आकार कम होने के कारण न्यूनतम 0.5 हेक्टेयर भूमि एक ही स्थान पर होना पर्याप्त होगा। सामुदायिक आवेदन के लिए 10 या अधिक किसानों का समूह होना तथा न्यूनतम 5 हेक्टेयर भूमि एक ही निर्धारित परिधि में होना अनिवार्य है। उन्होंने बताया कि वित्तीय वर्ष 2025-26 में जिला भरतपुर को 2 लाख 50 हजार 50 मीटर का मौखिक लक्ष्य प्राप्त हुआ था, जिसमें से अब तक 1 लाख 45 हजार 154 मीटर की उपलब्धि हासिल की जा चुकी है। कृषि विभाग ने अधिक से अधिक किसानों से योजना का लाभ उठाकर अपनी फसलों की सुरक्षा सुनिश्चित करने की अपील की है।

पावटा में हनुमान जन्मोत्सव पर हनुमान जी की भव्य शोभायात्रा निकाली

पावटा। क्षेत्र के पावटा कस्बा किला ऊपर स्थित हनुमान जी मंदिर में हनुमान जी जन्मोत्सव की पूर्व संध्यो पर निकली हनुमान जी की शोभायात्रा में भक्ति का अनुदा संगम देखने को मिला। जय बजरंग मेला कमेटी द्वारा आयोजित इस शोभायात्रा ने पूरे कस्बे को 'राममय' कर दिया। शोभायात्रा का शुभारंभ किला धाम बालाजी मंदिर से हुआ, जहाँ भक्तों का हजूम उमड़ा।

शोभायात्रा में निकले भक्तों के सिर

जय बजरंग मेला कमेटी द्वारा आयोजित इस शोभायात्रा ने पूरे कस्बे को 'राममय' कर दिया

पर 'राम नाम' की पट्टी और हाथों में लहराते केसरिया ध्वज अटूट आस्था का परिचय दे रहे थे। भजनों की मधुर धुनों के बीच जब जय बजरंगी, जय हनुमान के नारे लगे, तो राहगीर भी टिकट कर इस दृश्य का हिस्सा बन गए। जय बजरंग मेला कमेटी अध्यक्ष भीमसिंह चौधरी के नेतृत्व में यह शोभायात्रा किला धाम बालाजी मंदिर से शुरू होकर कस्बे के मुख्य मार्गों से होते हुए



शोभायात्रा का शुभारंभ किला धाम बालाजी मंदिर से हुआ।

वापस बालाजी मंदिर पहुंच महाआरती के बाद संपन्न हुई। पुरुषों के साथ-साथ बड़ी संख्या में महिलाएं और बच्चे भी इस यात्रा का हिस्सा बने।

यात्रा के दौरान भक्तों ने प्रभु राम, माता सीता और लक्ष्मण जी के चरणों में अपनी हाजिरी लगाई। यह आयोजन केवल एक शोभायात्रा नहीं, बल्कि हनुमान जी के अपने आराध्य प्रभु राम के प्रति अटूट प्रेम का प्रतिबिम्ब है। जय बजरंग मेला कमेटी उपाध्यक्ष योगेश सैनी, कोषाध्यक्ष रामनिवास यादव, सचिव नवीन आर्य, दिनेश आर्य, संजय आर्य, हरि सिंह चौधरी, मोहनलाल गढ़वाल, प्रदीप सक्सेना, पुजारी महंत

अशोक शर्मा व बंटी शर्मा ने बताया कि रात्रि में भव्य जागरण का आयोजन किया गया, जिसके लिए प्रसिद्ध गायक कलाकार लव स्टार एंड पार्टी द्वारा बालाजी महिमा का गुणगान किया गया। मेला समिति द्वारा हर वर्ष की भांति मंदिर परिसर को भव्य रूप से सजाया गया, जिससे श्रद्धालुओं को आध्यात्मिक माहौल का अनुभव हो सके। वहीं 02 अप्रैल को मेले का आयोजन होगा जिसमें दोपहर 3 बजे से दंगल एवं धमाल पार्टी का आयोजन किया जाएगा जिसमें आसपास के क्षेत्रों से पहलवानों व कलाकारों का शामिल होने की संभावना है।

परशुराम जन्मोत्सव की तैयारियों को लेकर बैठक आयोजित

कोटपुतली। कस्बे के भगवान परशुराम मंदिर प्रांगण में बुधवार को भगवान परशुराम जन्मोत्सव आयोजन की तैयारियों को लेकर तहसील ब्राह्मण सभा (ब्राह्मण समाज) व जन्मोत्सव आयोजन कार्य समिति की बैठक अध्यक्ष नवल शर्मा की अध्यक्षता में आयोजित की गई। जिसमें आम सहमति से निर्णय लिया गया कि भगवान परशुराम जन्मोत्सव पखवाड़ा हर साल की भांति हर्षोल्लास से मनाया जायेगा। बैठक में निर्णय लिया गया कि अक्षय तृतीया 19 अप्रैल को भगवान परशुराम पंचामृत अभिषेक, शिव रुद्राभिषेक, पोशाक धारण, फूल माला सजावट, भोग, भगवान नाम संकीर्तन, संगीतमय सुन्दरकाण्ड पाठ आदि कार्यक्रमों का आयोजन किया जायेगा।

वहीं आगामी 26 अप्रैल को सांय 04 बजे भगवान परशुराम शोभा यात्रा व नगर ध्रमण, झांकी व सजावट, भजन संध्यो आदि कार्यक्रमों का आयोजन होगा।

बैठक में भगवान परशुराम जन्मोत्सव को व्यवस्थित रूप से कार्यान्वित करने व प्रचार प्रसार के लिए अलग अलग टोलियों का गठन किया गया, जो शहर व तहसील के

बैठक में निर्णय लिया गया कि अक्षय तृतीया 19 अप्रैल को भगवान परशुराम पंचामृत अभिषेक किया जायेगा

विभिन्न गांवों एवं द्वाणियों में सघन प्रचार प्रचार कर ज्यादा से ज्यादा विप्र बंधुओं को भगवान परशुराम जन्मोत्सव कार्यक्रम में शामिल होने के लिए घर घर जाकर प्रेरित करेगी।

महामंत्री वी.के. नवल ने बताया कि बैठक में ब्राह्मण समाज संरक्षक पं. किशोरी लाल शर्मा, पं. सूर्यकांत शर्मा, पं. मूलचंद शर्मा, मन्दिर कमेटी अध्यक्ष हरिशंकर शर्मा गिरदावर, सुभाष शर्मा, बृजभूषण कौशिक, अनिल शर्मा, वैध नागेंद्र शर्मा, प्रभुदयाल शर्मा, रविशार शर्मा, ऋषि भाद्राज, जगदीश शर्मा, सुरेश कुमार शर्मा, किशनलाल शर्मा, मिथलेश शर्मा, नरेश शर्मा निशु, मनोज भारद्वाज, विक्रम शर्मा, राजेंद्र शर्मा, रमाकांत शर्मा, सतीश शर्मा, केशव शर्मा, ललित शर्मा, दिनेश कौशिक, बालकृष्ण शर्मा, मयंक शर्मा, राजकुमार शर्मा समेत अन्य मौजूद रहे।

पावटा की राठी कॉलोनी में सांडों का संग्राम

पावटा। कस्बे की राठी कॉलोनी में बुधवार सुबह उस समय अफरा-तफरी मच गई, जब दो सांडों के बीच जबरदस्त लड़ाई छिड़ गई। करीब 15 मिनट तक चले इस संग्राम में आसपास मौड़े तीन वाहन क्षतिग्रस्त हो गए, वहीं लोगों में दहशत का माहौल बना रहा। प्रत्यक्षदर्शियों के अनुसार बुधवार सुबह करीब 7.30 बजे कॉलोनी में घूम रहे दो सांड अचानक आमने-सामने आ गए और देखते ही देखते भिड़ गए। सांडों की भिड़त इतनी उग्र थी कि आसपास मौजूद लोगों ने लाठी-डंडों से उन्हें अलग करने की कोशिश की, लेकिन सांड और आक्रामक हो गए और लोगों की ओर दौड़ पड़े। इसके बाद वे फिर से आपस में लड़ने लगे। घटना स्थल पर कई वाहन पार्किंग में खड़े थे। सांडों की लड़ाई के दौरान वे बार-बार गाड़ियों से टकराते रहे, जिससे तीन कारें बुरी तरह क्षतिग्रस्त हो गईं। घटना के दौरान कॉलोनी में हड़कंप मच गया और लोग जान बचाकर इधर-उधर भागते नजर आए। स्थानीय लोगों ने बताया कि जिस क्षेत्र में यह घटना हुई, वहां गलियों में छोटे-छोटे बच्चे अक्सर खेलते रहते हैं।

सार-समाचार

धार्मिक आयोजन एकजुटता को मजबूत करते हैं - रत्ना कुमारी



विराटनगर। विराटनगर क्षेत्र के ग्राम घेवता में आयोजित भोमिया जी महाराज के विशाल मेले एवं भंडारे का आयोजन श्रद्धा, भक्ति और उत्साह के साथ संपन्न हुआ। इस पवन अवसर पर भाजपा नेत्री रत्ना कुमारी शाहपुरा की गरिमामयी उपस्थिति रही। रत्ना कुमारी शाहपुरा ने मेले में पहुंचकर भोमिया जी महाराज के दर्शन कर आशीर्वाद प्राप्त किया तथा क्षेत्रवासियों की सुख-समृद्धि, शांति और खुशहाली की कामना की। इस दौरान मेले में उमड़े अपार जनसमूह की आस्था और भक्ति को देखकर उन्होंने प्रसन्नता व्यक्त की और इसे क्षेत्र की धार्मिक एकता और सांस्कृतिक समृद्धि का प्रतीक बताया। उन्होंने आयोजन समिति एवं समस्त प्राणवासियों को इस भव्य और सुव्यवस्थित आयोजन के लिए हार्दिक बधाई एवं शुभकामनाएं दी। साथ ही, उन्होंने कहा कि ऐसे धार्मिक और सामाजिक आयोजन समाज में आपसी भाईचारे और एकजुटता को मजबूत करते हैं। कार्यक्रम में बड़ी संख्या में श्रद्धालुओं ने भाग लिया और भंडारे का प्रसाद ग्रहण किया।

मेधावी विद्यार्थियों का जुलूस निकाला

पावटा। राजकीय उच्च माध्यमिक विद्यालय पावटा के 10 वीं व 12 वीं कक्षा में उत्कृष्ट अंक प्राप्त करने वाले छात्र-छात्राओं का नगर में भव्य जुलूस निकालकर सम्मान किया गया। इस दौरान पूरे कस्बे में उत्साह का माहौल देखने को मिला और लोगों ने मेधावी विद्यार्थियों का जगह-जगह स्वागत किया। विद्यालय परिसर से शुरू हुआ यह जुलूस मुख्य बाजार, बस स्टैंड सहित विभिन्न मार्गों से होते हुए पुनः विद्यालय पहुंचा। जुलूस के दौरान छात्र-छात्राएं बैंड-बाजों के साथ खुले वाहन में सवार होकर निकले, जहां नागरिकों ने पुष्पवर्षा कर उनका अभिन्नंदन किया। वहीं विद्यालय परिसर में आयोजित विद्यार्थी सम्मान समारोह कार्यक्रम के दौरान मेधावी विद्यार्थियों को प्रोत्साहित करने हेतु भाभाशाह संग्राम सिंह गणपति सोलर सॉल्यूशन टीम पावटा द्वारा विशेष सहयोग दिया गया। भाभाशाह संग्राम सिंह द्वारा छात्रा सीमा को 10 वीं में 92.67 प्रतिशत व छात्रा फूटी स्वामी को 12 वीं कक्षा में 92.20 प्रतिशत अंक प्राप्त करने पर दोनो छात्राओं को स्कूटी भेंट की गई, वहीं 10 वीं व 12 वीं में 85 से 90 प्रतिशत अंक प्राप्त करने वाले तीन छात्र छात्राओं को पीसी टैबलेट व 80 से 85 प्रतिशत अंक प्राप्त करने वाले 11 छात्र छात्राओं को भाभाशाह द्वारा 2100 रुपये की प्रोत्साहन राशि प्रदान कर विद्यार्थियों का उत्साहवर्धन किया गया। इस अवसर पर जेवीवीएनएल एआरओ मनीष अग्रवाल, गणपति सोलर सॉल्यूशन टीम पावटा मुकेश यादव, हरिसिंह यादव, प्रधानाचार्य मनीष कुमार गोयल, सुंदर सिंह राठौड़, मंच संचालन वीरेंद्र अग्रवाल, चित्रीलाल गुर्जर, मनमोहन मीणा, मोहनलाल यादव, अशोक यादव, रमेश वशिष्ठ, रवि गुर्जर, माली कुमारी, संगीती शर्मा, सुभिता डार, शंभूदयाल गढ़वाल सहित विद्यालय स्टाफ व विद्यार्थी मौजूद रहे।

विदाई समारोह आयोजित



पावटा। बजरंगपुरा विराटनगर के राजकीय उच्च माध्यमिक विद्यालय निमली में सोमवार को प्रधानाचार्य दुर्गादत्त भारद्वाज के सेवानिवृत्ति अवसर पर एक गरिमामयी एवं भावुक विदाई समारोह का आयोजन किया गया। इस अवसर पर विद्यालय परिवार, ग्रामीणों व विद्यार्थियों ने मिलकर उन्हें श्रद्धा, सम्मान और आत्मीयता के साथ विदाई दी। कार्यक्रम की अध्यक्षता बजरंगपुरा पीईईओ ओमप्रकाश इंदौरिया ने की, जबकि मंच संचालन शिक्षक राजेंद्र गुला द्वारा कुशलतापूर्वक किया गया। समारोह की शुरुआत छात्राओं द्वारा प्रस्तुत स्वागत गीत से हुई, जिसने पूरे वातावरण को भावनात्मक बना दिया। इस अवसर पर सेवानिवृत्त प्रधानाचार्य दुर्गादत्त भारद्वाज को पुष्पमालाएं पहनाकर, अंबवस्त्र ओढ़ाकर तथा स्मृति चिन्ह स्वरूप छाता, कलम व डायरी भेंट कर सम्मानित किया गया। उपस्थित ग्रामीणों व शिक्षकों ने उनके लंबे सेवा काल की सराहना करते हुए उच्च योगदान को अविस्मरणीय बताया। अपने अध्यक्षीय संबोधन में ओमप्रकाश इंदौरिया ने कहा कि सेवानिवृत्ति जीवन का एक महत्वपूर्ण पड़ाव होता है, जहां व्यक्ति अपने अनुभवों की अमूल्य विरासत समाज को सौंपता है। दुर्गादत्त भारद्वाज ने अपने पूरे कार्यकाल में ईमानदारी, कर्तव्यनिष्ठा और सरल स्वभाव का अद्भुत उदाहरण प्रस्तुत किया है। इस दौरान उनकी पत्नी हेमलता शर्मा, कैलाश शर्मा, सुरेश शर्मा, सुरेंद्र शर्मा, शंकरदत्त भारद्वाज, विष्णुदत्त, खेमदत्त, मुनेश शर्मा, हरिशंकर शर्मा, गोपाल शर्मा, वैभव शर्मा, प्रद्युम्न शर्मा, दिनेश शर्मा, हरि सैनी, विनोद शर्मा, गिरधारी शर्मा, शैलेश शर्मा, चेतन शर्मा सहित छात्र छात्रा व ग्रामीण मौजूद रहे।

राजकीय विद्यालय में नामांकन वृद्धि के लिए जनसम्पर्क किया

कोटपुतली। निकटवर्ती ग्राम सररूण्ड स्थित राजकीय उच्च माध्यमिक विद्यालय में प्रवेशोत्सव कार्यक्रम के तहत प्रधानाचार्य दीपक कुमार द्वारा नामांकन वृद्धि के लिये बुधवार को ग्राम खेड़ा निहालपुरा का दौरा कर जनसंपर्क किया गया। बोर्ड परीक्षा के श्रेष्ठ परिणाम देने वाले बालकों का विद्यालय स्टाफ एवं जनप्रतिनिधि सुमन कुमार वर्मा ने माला व साफा पहनाकर सम्मान किया। साथ ही प्रधानाचार्य दीपक कुमार का भी सम्मान किया गया। अध्यापक रतिराम वर्मा ने बताया कि विद्यालय में कक्षा 10 वीं में प्रथम स्थान के साथ ऋषभ नारनौलिया ने 90.33 प्रतिशत, द्वितीय स्थान पर अशोक मीणा ने 86.67 प्रतिशत व तृतीय स्थान पर नाचिका आर्य ने 85.33 प्रतिशत अंक हासिल किये। इसी प्रकार कक्षा 12 वीं में प्रथम स्थान पर मोनिका मीणा ने 87.20 प्रतिशत, द्वितीय स्थान पर राहुल कुमार बांयला ने 85.40 प्रतिशत तथा तृतीय स्थान पर सुमन तंवर ने 83.80 प्रतिशत अंक प्राप्त किये। गार्गी पुस्कुराकर हेतु 14 बालिकाओं का चयन हुआ। इस दौरान पूर्व उप सरपंच जसवंत सिंह, कैलाश चंद शर्मा, रामवीर सिंह, कृष्ण शर्मा, रामसिंह तंवर, इंद्राज, दाताराम नारनौलिया, रामबल सिंह, राजवीर बायला, कृष्णा कुमारी मीणा, राधा वर्मा, काजल तंवर समेत अन्य मौजूद रहे। इसी प्रकार प्रधानाचार्य दीपक कुमार ने पीईईओ गुडकावाली में भी नामांकन वृद्धि हेतु जनसंपर्क किया। इस दौरान पचूम्रम यादव प्रधानाध्यपक व जितेंद्र कुमार भी मौजूद रहे।

गंभीर नदी पर बनाई जा रही पुलिया में घटिया सामग्री का उपयोग

भरतपुर। रूपवास क्षेत्र के गांव देवरी व नया गांव स्थित गंभीर नदी पर बनाई जा रही पुलिया में घटिया सामग्री का उपयोग किए जाने पर ग्रामीणों ने विरोध जताते हुए इसकी जांच करवाएं जाने की मांग की है। सरपंच झमन सिंह, सरपंच गिरधर सिंह, जनक सिंह, देवेन्द्र सिंह ने बताया कि गंभीर नदी की सपाट कई वर्षों से टूटी हुई थी। जिस पर पुलिया का निर्माण शुरू किया गया। पुलिया के निर्माण कार्य में घटिया सामग्री का उपयोग किए जाने की जानकारी मिलने पर काफी संख्या में ग्रामीण मौके पर पहुंच गए। निर्माण कार्य देखा तो उसमें मिट्टी की परत के साथ निर्माण कार्य के लिए बनाए गए ब्लाकों में अभी से दरारें पड़ी हुई थीं। जिस पर ग्रामीणों ने घटिया सामग्री से किए जा रहे निर्माण कार्य को बंद करवाने का प्रयास किया। लेकिन संवेदक ने कार्य बंद नहीं किया। जिस पर ग्रामीणों ने प्रशासन व विभागीय अधिकारियों से मांग की है कि इस पुलिया में गुणवत्ता पूर्ण सामग्री का उपयोग करवा बनाया जाए। साथ ही जो निर्माण कार्य कर दिया गया है उसकी जांच करवाई जाए।